

এসিয়ন চম্পিয়নস ট্রোফি ২০২৩

মালেসিয়ানা চাইনাবু ৫-১দা মায়থীবা পীখে, ইন্দিয়া অমসুং জপান পাঞ্জল অমমম চন্নদুনা দ্রো ওইখে



চেনাই, ওগষ্ট ০৪ (এজেন্সী) :

ইন্দিয়া যুগু ওইদুনা পাণ্ডথোক্কা এসিয়ন চম্পিয়নস ট্রোফি ২০২৩গী ওসি চেনাইদা লৈবা মেয়র বাথাক্কন ষ্টেডিয়মদা শারখিবা মেটচ অমদা মালেসিয়ানা চাইনাবু মায়থীবা পীখে। কোরিয়া অমদি পাকিস্তান অমসুং ইন্দিয়া অমদি জপান পাঞ্জল অমমম চন্নদুনা দ্রো ওইখি।

চাইনা অমদি মালেসিয়ানা শারখিবা মেটচ অসিগী অহানবা কাটরগী ৪শুবা মিনটতা চাইনাইগী শাররোয় চেন চোংকোংনা পাঞ্জল ১ চনশি দূনা ১-০দা লৈখি। অদুব মিনট খরা কান্নরগা কাটর অসিগী ১১ শুবা মিনটতা মালেসিয়ানগী শাররোয় ফাইজাল শারিনা পেনাল্টি কোর্নর অমগী মতেংদগী পাঞ্জল ওহোজুনা ১-১দা মায়থীবা পীখে। চাইনিজ দিফেন্ডারশিংদা অকনবা এটেক কয়া চহুদা মালেসিয়ানা শাররকখিবা মরম ওইরগা

পেনাল্টি কোর্নর অম ফংদুনা ১৪শুবা মিনটতা মালেসিয়ানগী অবকমল অর্জইনা পাঞ্জল ওহোজুনা ২-১দা চাইনাইগী মায়থীবা থাদুনা অহানবা কাটর লৈখিশিবা।

অনীশুবা কাটরদা টিম অনীমক্কা পাঞ্জল অমতা চন্নদা ওমদনা লৈখি। অহমশুবা কাটরগী শারবদা ৪৫শুবা মিনটতা মালেসিয়ানগী ফিরহান অশারিনা পাঞ্জল অমতা চনশি দূনা ৩-১দা লৈখি।

মেটচ অসিগী মরিশুবা কাটরগী ৪৯শুবা মিনটতা ফিরহান অশারিনা অনীশুবা গোল অদুগা টিমগীনা ৪শুবা গোল চনশি দূনা। অদুগা ৫৬শুবা মিনটতা নাজমি জাজলাননা পাঞ্জল ১গা হাপটি দূনা চাইনাবু মালেসিয়ানা যান্না লাকচনা ৫-১দা মায়থীবা পীখে।

ইন্দিয়া অমদি জপান শারখিবা মেটচতা পাঞ্জল অমমম চন্নদুনা দ্রো ওইখি। মেটচ অসিগী অহোইবা

কাটর ফাওদা টিম অনীমক্কা পাঞ্জল অমতা চন্নদা ওমদনা লেং মায়না শারখি। অনীশুবা কাটর শারবদা জপাননা ইন্দিয়ানগী দিফেন্ডার অকনবা শাহু কয়া পীশিনখি। জপানগী দিফেন্ডারশিংনা মতাং চানা ডাকথোকপা ওমহৌদবদগী অনীশুবা কাটরগী ২৮শুবা মিনটতা জপানগী শাররোয় নাগায়োশিনা পেনাল্টি কোর্নর অমগী মতেংদগী পাঞ্জল ওহোজুনা ইন্দিয়াবু ১-০দা মায়থীবা পীখে।

মতা তানা টিম অনীনা পাঞ্জল চন্নদা মায়না শাররকবসু অহমশুবা কাটরগী ৪৩শুবা মিনটতা ইন্দিয়ানগী কেপ্টন হরমিপ্রিতনা পাঞ্জল চনশি দূনা ১-১দা মায়না লৈবা ওমহনখি। লেমহৌরিবা কাটরদা টিম অনীমক্কা কয়া শাররকখি। অদুব পাঞ্জল অমতা চন্নদা ওমদনা লৈখিবা ১-১দা দ্রো ওইখি।

অমরোমদা, কোরিয়া অমদি পাকিস্তাননা শারখিবা মেটচতা পাঞ্জল অমমম চন্নদুনা দ্রো ওইখি।

অহোইবা নুংমতা মালেসিয়ানগী মখংতা মায়থীহৌরবা পাকিস্তাননা ওসি কোরিয়াবু মায়থীবা পীননবা হৈ-শিংবা কয়া উথোজুনা শারখি। অহানবা কাটরদা টিম অনীমক্কা পাঞ্জল অমতা চন্নদা লেং মায়না শারখি। অনীশুবা কাটর শারবগী ১৮শুবা মিনটতা পাকিস্তানগী শাররোয় শাহিদ আবুলনা পাঞ্জল অমতা হাপটিদুনা

কোরিয়াদগী মায়থীবা থাবা ওমখি। টিম অনীমক্কা কাটর অসিগী লেমহৌরিবা মিনটশিং অমদি অহমশুবা কাটর ফাওবা পাঞ্জল অমতা চন্নদা ওমদনা লৈখি। অহোইবা কাটর শাররকখিবা শারবগী ৫৩শুবা মিনটতা কোরিয়ানগী শাররোয় য়াং জিহননা পাঞ্জল ১ চনশি দূনা ১-১দা মায়না লৈখি। মতা তানা টিম অনীমক্কা পাঞ্জল অমতা চন্নদা ওমদবদগী দ্রো ওইখি।

দুরান্দ কপ : নোথইষ্ট যুনাইটেদনা শিলোং লাজোংবু ৪-০দা মায়থীবা পীখে

গুৱাহাটী, ওগষ্ট ০৪ (এজেন্সী) :

চলিবা থা অসিগী ওদগী হৌদুনা পাণ্ডথোক্কা দুরান্দ কপকী ওসি গুৱাহাটীদা লৈবা ইন্দিয়া গাফী এথলেটিক ষ্টেডিয়মদা শারখিবা মেটচ অমদা নোথইষ্ট যুনাইটেদ এফ সীনা শিলোং লাজোংবু ৪-০দা মায়থীবা পীখে।

মেটচ অসিগী অহানবা হাফ শাররকপদা টিম অনীমক্কা অমদা অমবু হেঞ্জিলা ওমদনা শাররকখি। মেটচকী ২০শুবা মিনটতা নোথইষ্ট যুনাইটেদনা পেনাল্টি অম ফংবগী খুদোংচাবা লৈখি। অদুব রেফরীনা পীখি।

মতা তানা শাররকপদা মেটচকী ২৫শুবা মিনটতা নোথইষ্ট যুনাইটেদকী শাররোয় পারথিব গোহোইনা পাঞ্জল অমতা চনশি দূনা শিলোং লাজোংবু ১-০দা মায়থীবা থাবা শারবা ওমখি।

ইকান কান্দনা মিনট ১০গী মতুংদা শিলোং লাজোংগী শাররোয় রোমেন ফিলিপোটিয়জনা পেনাল্টি এরিয়া



মনুংদা ফাউল তৌরবদগী রেফরীনা নোথইষ্ট যুনাইটেদকী ফেভরদা পেনাল্টি অম পীখি। পেনাল্টি অদুব রোমেননা পাঞ্জল ওহোজুনা শিলোং লাজোংবু ২-০দা মায়থীবা থাদুনা লৈখি।

মেটচ অসিগী অনীশুবা হাফ শারবদা নোথইষ্ট যুনাইটেদনা শিলোং লাজোংবু খুদম চন্নদা শারবা ওমখিবা মরম ওইরগা মেটচ অসিগী ৬৫শুবা

মিনটতা পারথিব গোহোইনী অনীশুবা পাঞ্জল চনশি দূনা। মতা তানা শিলোং লাজোংগী মতাং এটেক কয়া চহুদুনা শাররকখিবা মেটচকী ৭৫শুবা মিনটতা পারথিবকী অহমশুবা পাঞ্জল অদুগা টিমগীনা ৪শুবা পাঞ্জল চনবা ওমখি। টিম অনীমক্কা পাঞ্জল চন্নদা ওমদনা লৈখিবা মরম ওইরগা নোথইষ্ট যুনাইটেদনা শিলোং লাজোংবু ৪-০দা মায়থীবা পীখে।

অষ্ট্রেলিয়া ওপন

রাজারটনা শ্রীকান্ত ইন্ডুখে, সেমীফাইনেলদা প্রনোইগা থেংনরগনি, পি ভি সিন্ধু লৈহৌরে



সিদ্দি, ওগষ্ট ০৪ (এজেন্সী) :

অষ্ট্রেলিয়াদা শারখিবা অষ্ট্রেলিয়ন ওপন টুর্নামেন্টকী কাটর ফাইনেল মেটচশিংদা নুপাশিংগী মায়না ইন্দিয়াগী মমিং লৈরবা কিস্তী শ্রীকান্ত মরমদমগী মটন তুমখংলক্সি প্রিয়ানু রাজারটকী খুংতা থাজুনা ১৫-২১,

৮-২১দা যান্না শাখীনামা মায়থীবানংগ্রে। রাজারটকী ওইনদি মগী করিরগী ওইনা সুপার ৫০০ টুর্নামেন্টকী ইহান হান্না সেমীফাইনেল চহুবা ওইরি। অতোপ্পা কাটর ফাইনেল মেটচ অমদা ইন্দিয়ানগী ষ্টারলিং এচএস প্রনোইনা রবর্ত নম্বর ২ ইন্দোনেশিয়ানগী এছোনি

সিনিসুকা গীটিংবু মিনট ৭৩ চননা অকনবা মেটচ শারবদা মতুং ১৬-২১, ২১-১৭, ২১-১৪দা মায়থীবা পীদুনা মহাকসু টুর্নামেন্ট অসিগী সেমীফাইনেল চহুগ্রে। ইরাই নুংমতা শারগদৌরিবা সেমীফাইনেল মেটচ অমদা ইন্দি

দয়া ঙাক্তী ওইবা সেমীফাইনেল ওইরগনি। রাজারটনা মরবাক মচা প্রনোইগা অষ্ট্রেলিয়ন ওপন সুপার ৫০০ টুর্নামেন্ট অসিগী সেমীফাইনেলদা থেংনরগনি হায়রি।

অতোপ্পা নুপীগী ওইবা কাটর ফাইনেল মেটচ অমদা ইন্দিয়ানগী দবল ওলিম্পিক মেডলিষ্ট পি ভি সিন্ধু মগী হান্নাগী ফোর্ম হাঞ্জলকপা ওমদবনা মরম ওইদুনা যু এস এগী রবর্ত নম্বর ১২ বৈরেন ঝাংগী মখংতা ১২-২১, ১৭-২১দা মায়থীবা নংদুনা টুর্নামেন্ট অসিগী মপান থোকগ্রে। মায়থীবা অসিনা দেনমার্ক কী কোপেনহেগেনদা ওগষ্ট ২১দগী ২৭ ফাওবা পাণ্ডথোক্কা সৌরিবা রবর্ত চম্পিয়নশিপকী দমক শেম শাবদা নিংহুবা ওইহুয়ে হায়রি।

চথরিবা অষ্ট্রেলিয়া ওপন ২০২৩ টুর্নামেন্ট অসি লাক্সিবা নোংমাইজিং নুংমতা লৈখিগনি।

মেটচ কমিসর

সেমিনার পাণ্ডথোক্কাগনি

ইফাল, ওগষ্ট ০৪ (এচএনএস) : চলিবা থা অসিগী মনুংদা নু দেক্সিলা লৈবা ফুটবোল হাউসতা ওল ইন্দিয়া ফুটবোল ফেডারেশননা লীলদুনা এ আই এফ এফ মেটচ কমিসর সেমিনার ২০২৩-২৪ পাণ্ডথোক্কাগনি হায়না ওল মণিপুর ফুটবোল এসোসিয়েশন (অফস) গী জেনরেল সেক্রেটারি এল জোটিরমোই রোইনা থাদোরকপা চেরোল অমদা খঙহল্লক্কা।

সেমিনার অসিদা ওল মণিপুর ফুটবোল এসোসিয়েশননা যামদ্রবদা কেপ্টন দেউ অহম নোমিনেট তৌদনা থারগনি। কেপ্টন দেউ অহম অসিগী মনুংদা অমদি নুপী কেপ্টন দেউ ওইহনগনি। কেপ্টন দেউশিংনা যামদ্রবদা চহী ওদগী ৫৫ ফাওবগী মনুংদা লৈবা ওইগদবনি। ফুটবোল এক্সপেরিয়েন্সতা চহী ওদগী তাদনা স্টেট অসিগী ওর্গনাইজিং মেটচ ওফিসল ওইবা মীওই ওইগদবনি।

কম্পুটর স্কিলদা এম এস ওফিস হৌবা ওইগদবনি। লেংগুয়েজ স্কিলদা ইংলিশ নীথিবা ঙাংবা অমদি ইবা ওইবা নংতনা নেসনেলিটি ইন্দিয়ন ওইগদবনি।

সেমিনার অসিদা শরক যানিংবা মীওইশিবা লাক্সিবা ওগষ্ট ৮ ফাওবগী মনুংদা মখোয়-মখোয়গী বাইও দাটা, ইমেল আইডি অমসুং মোবাইল নম্বর ২গা লোয়ননা অফগী জেনরেল সেক্রেটারি পীশিল্লকপা চেরোল অসিনা মতা তানা খঙহল্লক্কা।

বল্ড যুনিভার্সিটি গেমস

ইন্দিয়ানগী জোথি য়ারাজিনা নেসনল রেকোর্ড থমদুনা মিটর ১০০গী হর্দলসতা ব্রোঞ্জ মেদল লৌখে

চেন্দু, ওগষ্ট ০৪ (এজেন্সী) :

চাইনাইগী চেন্দুদা পাণ্ডথোক্কাগী বল্ড যুনিভার্সিটি গেমসতা ইন্দিয়ানগী জোথি য়ারাজিনা নেসনল রেকোর্ড থমদুনা নুপীগী মিটর ১০০গী হর্দলসতা ব্রোঞ্জ মেদল লৌবা ওমগ্রে।

জুলাই ২৮দগী পাণ্ডথোক্কাগী গেমস অসিগী ওসি পাণ্ডথোক্কাগী নুপীগী মিটর ১০০গী হর্দলসতা ইন্দিয়ানগী এথলিট জোথি য়ারাজিনা সেকেন্দ ১২.৭৮দা লমখুংফম যৌদুনা ইভেন্ট অসিগী ব্রোঞ্জ মেদল লৌখি। ইভেন্ট অসিদা চাইনাইগী ৰু য়া়িনা সেকেন্দ ১২.৭৬দা লমখুংফম যৌদুনা সিলভর মেদল ফংখি।

লোয়ননা স্লোভাকিয়ানগী ভিক্টোরিয়া ফোষ্টরনা সেকেন্দ ১২.৭২দা লমখুংফম যৌদুনা ইভেন্ট অসিগী গোল্ড মেদল ফংখা ওমখি।

অমরোমদা, ওসি পাণ্ডথোক্কাগী নুপীগী মিটর ২০০গী রেসতা ইন্দিয়ানগী অমলান বোগোহেননা সেকেন্দ ১০.৫৫দা লমখুংফম যৌদুনা ব্রোঞ্জ মেদল ফংখি। সাউথ অফ্রিকানগী ইসাদোর মটসোসোনা সেকেন্দ ২০.৩৬দা লমখুংফম যৌদুনা গোল্ড মেদল লৌখি অদুগা জপানগী যুদাই নিশিনা সেকেন্দ ২০.৪৬দা লমখুংফম



যৌদুনা সিলভর মেদল ফংখা ওমখি।

চথরিবা গেমস অসিদা ইন্দিয়ানা গোল্ড ১১, সিলভর ৫, ব্রোঞ্জ ৯ পূনা মেদল ২৫ ফংদুনা মেদল টেলিগী ৪শুবা দলৈরি। চাইনাইগী গোল্ড ৬০, সিলভর ২০, ব্রোঞ্জ ২০ পূনা মেদল ১০০ ফংদুনা মেদল টেলিগী অহানবদা লৈরি। কোরিয়ানা গোল্ড ১৭, সিলভর ১৩, ব্রোঞ্জ ১৭ পূনা মেদল ৪৭ ফংদুনা মেদল টেলিগী অনীশুবা দলৈরি। জাপাননা গোল্ড ১৫, সিলভর ১৬, ব্রোঞ্জ ২১ পূনা মেদল ৫২ ফংদুনা মেদল টেলিগী অহমশুবা দলৈরি।

ESCENT INSTITUTE

GET **SCHOLARSHIP** upto ₹ 54,000/-

LOAN UPTO 80% FOR ADMISSION FEE

HURRY UP REGISTER BEFORE 10th August 2023

FOR ANY QUERY : 8798991710

HIGHEST JOB PLACEMENT IN THE INDUSTRY

Affiliated with MANIPUR UNIVERSITY & PARAMEDICAL COUNCIL OF INDIA

ESCENT INSTITUTE OF PHARMACEUTICAL SCIENCES AND RESEARCH
ESCENT INSTITUTE OF PARAMEDICAL SCIENCES & SKILL DEVELOPMENT
A UNIT OF ESCENT DIAGNOSTICS PVT. LTD.

Head office : Nongmeibung Purana Rajbari, Imphal East 795005, Manipur
Institute : Sanglaipou, Airport Road, Imphal West 795001, Manipur

JCRE Skill Solutions

State Level DEBATE COMPETITION

TOPIC
IMPORTANCE OF SKILLS in ECONOMIC GROWTH of MANIPUR

Pizes for Winner
CERTIFICATE OF APPRECIATION + CASH PRIZE OF RS. 2000/- (for each category)

CATEGORIES
Class: VIII - X
Class: XI - XII
Graduate & Above

REGISTRATION FEE: RS. 150/-

12TH AUGUST 2023 | SATURDAY

VENUE: JCRE SKILL SOLUTIONS, KWAKEITHEL

7085051125 | 8798307379

গংজিদ্দন টংড অংগংগংগং

USED VEHICLES EXCHANGE/ 2,3,4 WHEELER SALES WITH PURCHASED / VEHICLE LOAN AVAILABLE

মখল খুদিংমকী Used Vehicles : 2 Wheeler (Activa, Dio, Pleasure, Fascino with Motorcycles... etc.) 3 Wheeler (Diesel Auto, Petrol Auto, e-rickshaw... etc.) 4 Wheeler (Cars, Commercial Vehicles, Tractors, Van, Eco Van and Heavy Vehicles, J.C.B... etc.) শিং Exchange ভৌবীনিংবা, য়োনবীনিংবা (Sales) অমসুং লৈবীনিংবা (Purchasing) মীওইশিংগী খুদোংচাবা পীজরি।

2/3/4 Wheeler গী Loan গী খুদোংচাবসু লৈগনি।

EMPLOYMENT NEWS

Car Wash Helper 2, Tyre Fitting helper 3, Gr-IV - 3, Driver 3, Office Asst. : H.Q. Nambol, Samuro অমসুং Thoubal N.B. লৈবা-চাবা Free ওইবগী মখক্তা থাগী Pay মতিক চান্না পীগনি।

Please contact : **L.G. Motors**
Khagempalli Huidrom Leikai,
Imphal West with all Branches
Mobile No. : # 9366434484
9362775475

HUEIYEN LANPAO DAILY CHESS PUZZLE

PUZZLE NO. 869
Magnus Carlsen (2835) - LevanPantsulaia (2564)
FIDE World Cup 2023 Baku AZE, 2023.08.03

1.c4 c5	2.Nf3 g6	3.d4 Bg7	4.d5 d6
5.e4 e6	6.h3 Ne7	7.Nc3 h6	8.dxe6 Bxe6
9.Bf4 Nbc6	10.Qxd6 Qa5	11.Qd2 Nb4	12.a3 g5
13.Bh2 Rd8	14.Qc1 Nd3+	15.Bxd3 Rxd3	16.O-O Bxc4
17.Nd5 Bxd5	18.exd5 Rxd5	19.Re1 Qd8	20.Qc4 Kf8
21.Ne5 Nc6	22.Rh1 Nd4	23.Kh1 b5	24.Qd3 h5
25.Nc6 Qb6	26.Ne7 Rd8	27.Nf5 Qg6	28.Bc7 Rd7
29. ...			

QUESTION :
White to checkmate

Puzzle 868 Solution :

21. ...Bxf4
Your moves: 21...Nxex3
22.exf4 Qf3+ 23.Kg1 Nxf4Double attack
24.Bxf7+ Kh8Mating net
25.b3 Nh3#Dragonfly mate
25...Qg2#Damiano's knight mate